

Centrafricain, centrafricaine,

Molengue ti kodoro,

Mbi ke na Brazzaville, ti sala kosala na ita ti mbi President Sassou Nguesso, ti sala tene ti kodro ti e, la mbi ma tene ti a kpale so a si na a molengue ti kodro na peko ti mbi, na ya eglise ti Fatima.

Na kiringo ti mbi biri na Bangui, a tene na mbi a tene, a molengue ti kodoro mingui a wara koua na ya Eglise ti Fatima. A mou a mbeni a goue na ala ne ndo so zo a inga pepe.

Tene so a mou na mbi voundou mingui. Mbi kangbi voundou ti a sewa so koue a wara sioni ya ti kpale ti Fatima so.

Na mbague, mbi ken na kourou go sioni so a si na a molengue ti be Africa so.

Mbi ken a kourou go fango zo, fango tere so a kiri a to nda ni na ya ti lango so

Mbi ounda na la police, na a gendarmerie ti tene a gui a zo so a sara mara ti a kpale tonga so, ti tene a za ala na gbe ti ngbanga. Zo so a sala mara ti kpale tonga so, meme lo ke zoa, mbi ke sala koue ti tene a gui lo, a gbou lo, a zia lo na da ti kanga.

NDande, a fa zo, ndande a fa zo. Comme a wa ti salango a kpale so a ke ngba ti tamboula yamba na ya ti kodoro la si, kpale a ngba lakoue ti hou na be africa.

Na poko ti kpale ti fatima so, be ti a molengue ti kodro a so ta tene. Voundou a ke na ya ti a sewa mingui. Mbi kiri mbi tene, Mbi kangbi voundou ti a sewa so. Mbi kangbi voundou ti a molengue ti be Africa koue.

NDali ti a gba ti koui so, mbi ounda ti tene bendere ti kodro ti e a zou na sesse na ya ti lango ota, ouala trios jours de deuil national.

Mbi ounda nga na gouvernement ti tene a mou maboko na a sewa so a wala koui ouala ka na popo ti a molengue ti kodro.

Na ya lango so, mbi tene na ala mbi tene, siriri a tonda ti kiri na ya ti kodoro yeke yeke. E tonda ti ba poko ti ngangou so e koue e sara na kossala ti siriri.

A bendo ti guigui na a mbeni kodoro wande a tonda ti mou na ye maboko si e sala kossala ti tene be africa a sigui na ya ti passi ti mossoro.

Mais, a oussou so a ke passé na ya ti lango ousse so, a ke kiri na e na poko ande mingui. A ndjoni ye so koue a ye ti ga na kodoro, a ke kiri ande na poko.

Tongana ngonzo a ke na be ti ye, e tene ni, e fa ni mais na ya ti siriri. Na ya ti oussou pepe, na ya ti kengo tere pepe, na ya tin gonzo pepe. Tongana ti so a ke tene ka: ngonzo a ke te ka ye ne finini.

Mais mbi ba, a molengue so a fa ngozo ti be ti ala na ya ti nengo tere. Ala fouti ye ti zo pepe. Mbi inga, a mbeni molengue ti kodoro a ke na poko ti a oussou oussou so. Ala ke li na gbe ti a masseka, na a wali, na a molengue ti tene oussou oussou na kpale a ngba ti goue la koue na ya kodoro.

A ita ti mbi, a molengue ti mbi

Mbi ke mama ti ala. Mbi ye da tongana nien ti tene a ke fa ala tonga na nyama.

Depuis so mbi ke na ndo mbata ti gbia, mbi sala koue ti tene kodoro ti e a sigui na ya ti a kpale. Mbi ke pika li ti mbi na mbague na mbague ti tene a mou na l maboko ti sigui na kodro ti e na ya ti passi. Mbi ya maboko ti mbi na a molengue ti kodro a mbangue na mbangue. Mbi ke zo oko a pe, mbi zi yanganda ti mbi na a zo koue.

Kossala so mbi to ndani ngbanga ti kodro ti e, mbi ke sala gui lakoue ti tene passi ti a molengue ti be Africa a oundji . E le songo. Za si a dou na ya ti siriri si kodro a maye.

Mbi ounda na molengue ti be Africa koue ti zia ngonzo, ti kiri na kodro. Ala zia ti sala oussou na legue. Kodro a lingbi ti tamboula gui na lengue ti nzia.

Mbi ke mama ti ala koue. Mama a lingbi gui ti ma toto ti a molengue ti lo. Lo lingbi ti kanga me ti lo na ndengo kongo ti a molengue ti lo pepe.

Ni la, Na ya lango so, mbi na a molengue ti mbi so a sala ngonzo , na a tangani koue eke tingbi ande, oko na oko,

ti tene ala tene na mbi ngozo ti be ti ala.

Gui na mango tere, na pikango patara la kodoro a lingbi ti tene a tamboula na ya siriri.

Za si Nzapa a bata kodoro ti Be Africa.